

### Scarcity of Keroseneoil in villages

ಶ್ರೀ ಕೋಣಂದೂರುಲಿಂಗಪ್ಪ (ತೀರ್ಥಹಳ್ಳಿ).—ಮಾನ್ಯ ಅಧ್ಯಕ್ಷರೇ ಇವೊತ್ತಿನ ದಿವಸ ಬಹಳ ತ್ರಾಮುಖ್ಯವಾದ ಒಂದು ವಿಚಾರವನು ನಾನು ತಮ್ಮ ಮುಖಾಂತರ ಸರ್ಕಾರದ ಗಮನಕ್ಕೆ ತರಬೇಕೆಂದಿದ್ದೇನೆ. ಅದು ಏನೆಂದರೆ ಇವೊತ್ತು ಹಳ್ಳಿಗಳಲ್ಲಿ ಸೀಮೆಎಣ್ಣೆ ಅಭಾವ ಬಹಳವಾಗಿದೆ. ಇದರಿಂದ ಬಡವರಿಗೆ ಬಹಳ ತೊಂದರೆಯಾಗಿದೆ.

ಅಧ್ಯಕ್ಷರು.—ನಾನು ಈಗಾಗಲೇ ಮುಂದಿನ ಕಾರ್ಯಕಲಾಪಕ್ಕೆ ಹೋಗಿದ್ದೇನೆ. ಈಗ ತಾವು ಆ ವಿಷಯವನ್ನು ಪ್ರಸ್ತಾಪ ಮಾಡುತ್ತಿದ್ದೀರಿ.

### BUDJET ESTIMATES FOR 1974-75

#### General Discussion

† ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಸಭಾಧ್ಯಕ್ಷರೇ ಯುವರಾಜ್ಯದ 1974-75ನೇ ಸಾಲಿನ ಮುಂಗಡ ಪತ್ರವನ್ನು ಇಚ್ಛುರತಕ್ಕೆ ಅರ್ಥಮಂತ್ರಿಗಳ ಜಾಣ್ಮೆ ಹಾಗೂ ಅರ್ಥಮಂತ್ರಿಗಳ ಸಮರ್ಥ ನೀತಿ ಇದರ ಬಗ್ಗೆ ಅಭಿಪ್ರಾಯ ಪಡೆದ ಇದ್ದರೂ ಕೂಡ ಅವರ ಜಾಣ್ಮತನಕ್ಕೆ ಒಪ್ಪಿಕೊಳ್ಳಬೇಕಾಗುತ್ತದೆ. ಅವರು ಅರ್ಥಶಾಸ್ತ್ರ ಪಾಂಡಿತ್ಯವನ್ನು ಹೊಂದಿರತಕ್ಕಂಥ ವ್ಯಕ್ತಿ ಎಂದು ಕೇಳಿದ್ದೇನೆ. ಅದಕ್ಕೆ ಪ್ರಪ್ರಥಮವಾಗಿ ಅವರನ್ನು ಮೆಚ್ಚಿಕೊಳ್ಳುತ್ತೇನೆ. ಒಳ್ಳೆಯ ಭಾಷಣವನ್ನು ಅವರು ಮಾಡಿದ್ದಾರೆ. ಇದೇ ರೀತಿಯ ಭಾಷಣವನ್ನು 1972ರಲ್ಲಿಯೂ ಮಾಡಿದರು. 1973ರಲ್ಲಿ ಮಾಡಿದಾರೆ. ಈ ಮೂರು ಭಾಷಣಗಳ ಸಾರಾಂಶವನ್ನು ನೋಡುವುದಾದರೆ ಇವು ಎಲ್ಲಾ ಒಂದೇ ರೀತಿಯಾಗಿವೆ. ಫ್ರೆಂಚೊ ಟೈಪ್ ಸ್ಟೀಟ್ ಎಂದು ಹೇಳಬಹುದು. ಆದರೆ ಸಾಧನೆಗಳನ್ನು ಕೂಡ ನಾವು ಯೋಚನೆ ಮಾಡಬೇಕಾಗುತ್ತದೆ. 1973ರಲ್ಲಿ ಈ ಮಾನೆಯ ಮುಂದೆ ತಾವು ಬಡ್ವಿಟ್ ಭಾಷಣದಲ್ಲಿ ಕೊಟ್ಟಿರತಕ್ಕ ಆಶ್ವಾಸನೆಗಳನ್ನು ಎಷ್ಟರಮಟ್ಟಿಗೆ ಪೂರೈಸಿದ್ದೀರಿ ಎನ್ನುವುದನ್ನೂ ನಾವು ಕೇಳಬೇಕಾಗುತ್ತದೆ. ಈ ಸಂದರ್ಭದಲ್ಲಿ ಇಷ್ಟು ಮಾತ್ರ ಹೇಳುತ್ತೇನೆ, ಮುಂದೆಯಾದರೂ ನಿಮ್ಮ ಕೈಯಲ್ಲಿ ಸಾಧ್ಯವಿಲ್ಲವೆ ಇರತಕ್ಕಂಥಾದ್ದನ್ನೂ ಮಾಡುತ್ತೇವೆಂದು ಹೇಳತಕ್ಕ ಪ್ರವೃತ್ತಿಯನ್ನು ತಾವು ಬಿಟ್ಟರೆ ಒಳ್ಳೆಯದು ಎಂದು. ಈ ರೀತಿಯಾಗಿ ಮುಂದೆಯಾದರೂ ಕೇವಲ ಪ್ರಚಾರಕ್ಕೋಸ್ಕರ ಮಾತನಾಡತಕ್ಕದ್ದು ಯೋಗ್ಯವಲ್ಲ. ಇಷ್ಟು ಹೇಳಿ ನನ್ನ ಮಾತನ್ನು ಮುಂದುವರಿಸುತ್ತೇನೆ. ಏಕೆಂದರೆ ಶ್ರೀಮಾನ್ ಘೋರ್ಷಡೆಯವರು ಮಾತಿನಲ್ಲಿ ಸ್ವಲ್ಪ ವಿಶ್ವಾಸವಿರದೆಯೆಂದು ನಾನು ತಿಳಿದುಕೊಂಡಿದ್ದೇನೆ, ಅದರಿಂದ ಈ ಮಾತನ್ನು ಹೇಳ ಬೇಕಾಗುತ್ತದೆ. ಇನ್ನು ಮುಂದೆಯಾದರೂ ತಾವು ಕೇವಲ ಪ್ರಚಾರಕ್ಕೋಸ್ಕರ ಭರವಸೆಗಳನ್ನು ಕೊಡುವುದು ಉಚಿತವಲ್ಲ ಎನ್ನುವ ಮಾತನ್ನು ಹೇಳುತ್ತೇವೆ. 1974-75ರ ಆಯವ್ಯಯದ ಬಗ್ಗೆ ನನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸತಕ್ಕ ಕಾಲದಲ್ಲಿ, ಮೊದಲು ನಾನು ತಮ್ಮಲ್ಲಿ ಕ್ಷಮೆ ಕೇಳುತ್ತೇನೆ. ರಾಜ್ಯದ ಆಯವ್ಯಯದ ಮೇಲೆ ಮಾತನಾಡಲಕ್ಕೆ ಹೋದರೆ ಎಲ್ಲಾ ವಿಷಯಗಳನ್ನು ಕೂಲಂಕುಷವಾಗಿ ಪರಿಶೀಲನೆ ಮಾಡಲಕ್ಕೆ ಸಾಧ್ಯವಿಲ್ಲ. ಇವತ್ತು ರಾಷ್ಟ್ರಮಟ್ಟದಲ್ಲಿ ಕೇಂದ್ರ ಸರ್ಕಾರದವರು ಹೊರಿಸಿರತಕ್ಕ ತೆರಿಗೆಗಳು ಮತ್ತು ತನಗೆ ಅದಂಥ ರೀತಿಯಲ್ಲಿ ಅವರು ಪ್ರತಿಪಾದನೆ ಮಾಡಿಕೊಂಡಿರತಕ್ಕ ಯೋಜನೆಗಳ ಪರಿಣಾಮ ಇವೆಲ್ಲವನ್ನೂ ನೋಲವಾಗಿ ನಾವು ಆರೋಪ ಮಾಡಬೇಕಾಗುತ್ತದೆ. ಇದರಿಂದ ಕೇವಲ ರಾಜ್ಯಸರ್ಕಾರದ ಆಯವ್ಯಯದ ಮೇಲೆ ಮಾತನಾಡತಕ್ಕದ್ದು ಎಂದು ಸೀಮಿತ ಮಾಡಿದರೆ ವಿಷಯಗಳನ್ನು ಸಾಕಷ್ಟು ಕೂಲಂಕುಷವಾಗಿ ಪರಿಶೀಲನೆ ಮಾಡುವುದಕ್ಕೆ ಅವಕಾಶವಾಗುವುದಿಲ್ಲ ಎಂದು ಹೇಳಿ ಮೊದಲೆ ತಮ್ಮಲ್ಲಿ ಮನವಿ ಮಾಡುತ್ತಿದ್ದೇನೆ. ಅದಕ್ಕೆ ತಪ್ಪು ಭಾವನೆ ಮಾಡಬಾರದು ಎಂದು ಪೀಠಿಕೆಯಾಗಿ ಈ ಮಾತನ್ನು ಹೇಳಿದ್ದೇನೆ.

1974-75ರ ಆಯವ್ಯಯವನ್ನು ಚರ್ಚೆ ಮಾಡುವುದಕ್ಕಿಂತ ಮುಂಚೆ ಐದನೆಯ ಪಂಚವಾರ್ಷಿಕ ಯೋಜನೆಯ ಬಗ್ಗೆ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಿ ಅಮೇಲೆ ಮುಂದೆ ಹೋಗುತ್ತೇನೆ. ಐದನೆಯ ಪಂಚವಾರ್ಷಿಕ ಯೋಜನೆಯನ್ನು 53 ಸಹಸ್ರ ಕೋಟಿ ರೂಪಾಯಿಗಳ ದೊಡ್ಡ ಪ್ರಮಾಣದಲ್ಲಿ ನಿರೂಪಣೆ ಮಾಡುವುದಕ್ಕೆ ನಮ್ಮ ಮುಖಂಡರುಗಳು ಮುಂದೆ ಹೋದರು. ಇವತ್ತು ಪೂರ್ವ